



தமிழ்நாடு முழுவதும் - 1000 இடங்களில்

டெங்கு - மழைக்கால நோய்த்தடுப்பு - காய்ச்சல் மருத்துவ முகாம்!

மருத்துவம் - மக்கள் நல்வாழ்வுத் துறை அமைச்சர் மா.சுப்பிரமணியன் தகவல்!

சென்னை, அக்.02- முதலமைச்சர் அவர்களின் வழிகாட்டுதலின்படி, தமிழ்நாடு முழுவதும் இன்று (01.10.2023) 1000 இடங்களில் டெங்கு மற்றும் மழைக்கால நோய்கள் தடுப்பு நடவடிக்கைகளுக்கான சிறப்பு காய்ச்சல் மருத்துவ முகாம்கள் நடைபெறும் என்று மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன் சென்னை, ஓமந்தூரார் அரசினர் தேட்டத்தில் உள்ள தமிழ்நாடு அரசு பன்னோக்கு உயர் சிறப்பு மருத்துவமனையில் நேற்று முன்தினம் நடைபெற்ற செய்தியாளர்கள் சந்திப்பில் தெரிவித்தார்.

செய்தியாளர்களிடம் அமைச்சர் கூறியதாவது:

தமிழகத்தில் டெங்கு மற்றும் மழைக்கால தொற்று நோய்களான வயிற்றுப் போக்கு, டைபாய்டு போன்ற நோய்கள் பரவாமல் தடுக்க பல்வேறு நடவடிக்கைகள் தீவிரமாக எடுக்கப்பட்டு வருகின்றன. முதலமைச்சர் அவர்களின் அறிவுறுத்தலுக்கு ஏற்ப, சுகாதாரத்துறை மற்றும் உள்ளாட்சி அமைப்புகள் போன்ற பல்வேறு துறைகளுடன் ஒருங்கிணைந்து கொசு ஒழிப்பு, விழிப்புணர்வு ஏற்படுத்துதல், காய்ச்சல் கண்டறிதல், காய்ச்சல் கண்ட இடங்களில் உடனடி தடுப்பு நடவடிக்கைகளை மேற்கொள்ளுதல், மருத்துவ முகாம்கள் நடத்துதல் போன்ற தொடர் நடவடிக்கைகளின் காரணமாக தமிழகத்தில் தொற்று நோய்கள் கட்டுப்படுத்தப்பட்டு வருகிறது. தமிழகத்தில் 2,972 அரசு மற்றும் தனியார் மருத்துவமனைகளிலிருந்து தினசரி காய்ச்சல் கண்டவர்கள் அடையாளம் காணப்பட்டு, கிராமம் மற்றும் நகரங்கள் வாரியாக பட்டியல் தயார் செய்து அந்தந்த

மாவட்டங்களுக்கு நோய்த்தடுப்புப் பணிகளை உடனடியாக மேற்கொள்ள அறிவுறுத்தப்பட்டுள்ளது. உள்ளாட்சி அமைப்புகளுடன் ஒருங்கிணைந்து கொசுப்புழு தடுப்பு நடவடிக்கைகளை மேற்கொள்ள சுமார் 23,717 தினசரி தற்காலிக பணியாளர்கள் ஈடுபடுத்தப்பட்டுள்ளனர். முதலமைச்சர் அவர்களின் வழிகாட்டுதலின்படி, தென்மேற்கு பருவமழைக் காரணமாக டெங்கு காய்ச்சலை பரப்பும் கொசுக்கள் உற்பத்தியாவதால் தடுப்பு நடவடிக்கைகளை மாவட்ட அளவில்துரிதப்படுத்த நடவடிக்கை எடுக்கப்பட்டுள்ளது.

சுகாதாரத் துறை நடவடிக்கைகள்

அரசு மருத்துவமனைகளில் சிகிச்சைக்குத் தேவையான உயிர்காக்கும் மருந்துகள், இரத்த அணுக்கள் பரிசோதனை கருவிகள், இரத்த கூறுகள் மற்றும் இரத்தம் ஆகியவை போதிய அளவு இருப்பு வைக்க அறிவுறுத்தப்பட்டுள்ளது. பொது சுகாதாரத் துறையோடு இணைந்து உள்ளாட்சி அமைப்புகள், டயர் பிளாஸ்டிக் கப்புகள், தேங்காய் சிரட்டை போன்ற தேவையற்ற கொசு உற்பத்தியாகும் பொருட்களை அகற்றும் பணியினை மேற்கொண்டு வருகின்றனர். பொது கட்டிடங்கள், அரசு அலுவலகங்கள், உணவகங்கள், பூங்காக்கள், திரையரங்குகள், திருமண மண்டபங்கள், கல்வி நிலையங்கள், தொழிற்சாலைகள் ஆகியவற்றில் கொசு உற்பத்தியாகும் இடங்களை கண்டறிந்து அவற்றை அகற்றும் பணிகளும் நடைபெற்று வருகின்றன.

இந்திய மருத்துவ முறை மருந்துகளான நிலவேம்பு குடிநீர் மற்றும் பப்பாளி இலைச்சாறு போன்றவை தமிழ்நாட்டில் இருக்கின்ற அனைத்து ஆரம்ப சுகாதார



நிலையங்களிலும் வழங்கப்பட்டு வருகின்றது. அனைத்து அரசு மருத்துவமனைகளிலும், டெங்குவிற்கென்று தனி வார்டு இயங்கி வருகிறது. தேவைக்கேற்ப கூடுதலாக விரிவுபடுத்தப்படும். கிராமங்கள் தோறும் துப்புரவுப் பணிகள் செயல்படுத்த அறிவுறுத்தப்பட்டிருக்கின்றன. மழைக் காலங்களில் கொசு புழுக்கள், நீர்த்தேக்கங்களில் உற்பத்தியாகி டெங்கு, மலேரியா நோய்கள் பரவாமல் இருக்க கொசு புழு உற்பத்தியாகும் இடங்களை அடியோடு அகற்றிவிடவும், பூச்சிக் கொல்லி மருந்துகள் தெளிகும் பணிகள் தீவிரப்படுத்தப்பட்டு வருகிறது.

தமிழ்நாட்டில் உணவோடு அடங்கிய கடந்த ஆண்டு அதாவது 2022 ஆம் ஆண்டு 2,65,834 டெங்கு பாதிப்புகள் எடுக்கப்பட்டது, அதில் 6,430 நபர்களுக்கு பாதிப்புகள் கண்டறியப்பட்டது. இந்தாண்டு (2023) இதுவரை 2,42,743 டெங்கு பாதிப்புகள் எடுக்கப்பட்டுள்ளது. இதில் 4,524 நபர்களுக்கு டெங்கு பாதிப்புகள் கண்டறியப்பட்டுள்ளது.

தமிழ்நாடு முழுவதும், கொசு உற்பத்தியை தடுக்க இயந்திரங்கள், 16,005 புகை அடிக்கும் இயந்திரங்கள், மாலத்தியான் 12,493 லிட்டர், டெமிபாஸ் 48,122 லிட்டர் கையிருப்பில் உள்ளது.

சென்னையில் டெங்கு தடுப்பு நிலவரம்

சென்னை மாநகரில் டெங்கு காய்ச்சலைத் தடுக்க முன்னெச்சரிக்கை நடவடிக்கைகள் மேற்கொள்ளப்பட்டு வருகிறது. சென்னையில் உள்ள சுமார் 17 இலட்சம் வீடுகளின் பகுதிகளை சிறுவட்டங்களாக (Sector) பிரிக்கப்பட்டு, ஒவ்வொரு வட்டத்திற்கும் சுமார் 500 வீடுகள் கொண்ட தெருக்களில் வாரந்தோறும் கொசு புழு வளரிடங்களான மேல் நிலை/கீழ்நிலைத் தொட்டி, கிணறு, தேவையற்ற பொருட்கள் (டயர்கள், உடைந்த பிளாஸ்டிக் குடங்கள் போன்றவைகளை கண்டறிந்து கொசு புழுக்கள் இருப்பின் அழித்து வருகின்றனர். டெங்கு கொசு ஒழிப்பு பணிகளுக்காக 318 மருத்துவ அலுவலர்கள், 635 செவிலியர்கள், 954 கொசு ஒழிப்புக்கென நிரந்தர கொசு ஒழிப்பு பணியாளர்கள், 2,324 ஒப்பந்த பணியாளர்கள் என ஆக மொத்தம் 4,231 மருத்துவ பணியாளர்கள் பணிபுரிந்து வருகின்றனர். மேலும், 424 மருந்து தெளிப்பாளர்கள், 120 பவர் ஸ்ப்ரேயர்கள், 300 பேட்டரி மூலம் இயங்கும் ஸ்ப்ரேயர்கள், 324 கைபுகைப்பரப்பும் இயந்திரம், 1 சிறிய புகைப்பரப்பும் இயந்திரம், 68 வாகனங்களில் பொருத்தப்பட்ட புகைப்பரப்பும் இயந்திரங்கள் கையிருப்பில் உள்ளது. மருந்துகளை பொருத்த வரை 29.05 டன் ப்ளீச்சிங் பவுடர், 1795.6 லிட்டர் பைரித்ரம், 1 லிட்டர் டெக்னிகல் மாலத்தியான், 2,287.4 லிட்டர் டெமிபோஸ், 33,963 லிட்டர் எம்.எஸ்.ஓ கையிருப்பில் உள்ளது.

தமிழ்நாட்டில் அதிக டெங்கு பாதிப்பை பொறுத்தவரை, 2012 ஆம் ஆண்டு மட்டும் 13,204 பேர் டெங்குவினால் பாதிக்கப்பட்டு, 66 பேர் உயிரிழந்தனர். அதிகபட்ச டெங்கு பாதிப்பு என்பது 2017 ஆம் ஆண்டு 23,294 பேர் டெங்கு பாதிப்புக்கு உள்ளாகியிருக்கிறார்கள். இந்த வகையில் அதிக எண்ணிக்கையிலான டெங்கு பாதிப்புகள் அப்போது இருந்தன. எனவே தான் தமிழ்நாடு முதலமைச்சர் அவர்களின் வழிகாட்டுதலின்படி, கடந்த ஆண்டு சுகாதாரத்துறை, ஊரக உள்ளாட்சித் துறையும் இணைந்து டெங்கு பாதிப்பு குறித்து கூட்டம் நடத்தப்பட்டது. அதேபோல் இந்த ஆண்டும் நமது தலைமைச் செயலாளர் அவர்களும் பல்வேறு துறை செயலாளர்கள் தலைமையில் டெங்கு பாதிப்பு கட்டுக்குள் வைப்பது குறித்து ஆலோசனைக் கூட்டம் நடத்தியிருக்கிறார்கள். இதனைத் தொடர்ந்து மருத்துவத் துறையின் சார்பிலும் மாநில அளவிலான கல்லூரி முதல்வர்கள், இணை இயக்குநர்கள், இயக்குநர்கள் என்று 500க்கும் மேற்பட்ட சுகாதார உயரலுவலர்கள்



தமிழினத் தலைவர் கலைஞர் அவர்களின் நூற்றாண்டு விழாவை முன்னிட்டு கழக சட்டத்துறை சார்பில் செங்கல்பட்டு அரசு சட்டக் கல்லூரியில் கழக சட்டத்துறைச் செயலாளர் - மூத்த வழக்கறிஞர் என்.ஆர். இளங்கோ எம்.பி. தலைமையில் நேற்று முன்தினம் சென்னை மண்டலத்திற்குட்பட்ட சட்டக்கல்லூரி மாணவர்களுக்கான பேச்சுப் போட்டியை சட்டத்துறை அமைச்சர் எஸ்.ரகுபதி துவக்கி வைத்தார். இந்த நிகழ்ச்சியில் சட்டத்துறை இணைச் செயலாளர்கள் கே.எஸ்.இரவிச்சந்திரன், ராதாகிருஷ்ணன், துணைச் செயலாளர்கள் பச்சையப்பன், சந்திரன், தலைமைக் கழக வழக்கறிஞர்கள் கே.ஐ.சுரவணன், பா. கணேசன், கவி. கணேசன், மறைமலை ஆகியோர் கலந்து கொண்டனர்.

கலந்து கொண்ட கூட்டம் நடத்தப்பட்டது. அந்த கூட்டத்தில் டெங்கு பாதிப்பு குறித்தும், டெங்கு விழிப்புணர்வு குறித்தும் ஆலோசிக்கப்பட்டது. இதனைத் தொடர்ந்து தலைமைச் செயலாளர் அவர்கள் அனைத்து மாவட்ட ஆட்சித் தலைவர்கள் அவர்களுடனான கூட்டத்தில் டெங்கு பாதிப்பு குறித்து ஆலோசனை நடத்தப்பட்டது. மேலும் இத்துறை செயலாளர் அவர்களும் தொடங்கி மாவட்ட ஆட்சியர்களுக்கும் கடிதம் வாயிலாக டெங்கு பாதிப்பு தடுப்பது தொடர்பான ஆலோசனைகள் வழங்கியுள்ளார். நேற்று தூத்துக்குடி, மதுரை மற்றும் விளாத்திகுளம் அரசு மருத்துவமனையில் ஆய்வு மேற்கொண்டு காய்ச்சல் மற்றும் சிகிச்சைகள் குறித்து கேட்டறிந்தேன். இப்படி தொடர்ச்சியாக டெங்கு ஒழிப்பு நடவடிக்கைகள் தமிழ்நாடு அரசு சார்பிலும், மருத்துவத் துறையின் சார்பிலும் எடுக்கப்பட்டு வருகிறது. இந்நிலையில் தமிழ்நாடு முழுவதும் டெங்கு

விளாட் பாதிக்கப்பட்டு சிகிச்சை பெறுபவர்கள் 363 பேர் (Active cases) இதில், சென்னையில் மட்டும் 54 பேர் சிகிச்சை பெற்றுவருகின்றனர். தமிழ்நாட்டில் ஒரே நாளில் 1000 காய்ச்சல் கண்டறியும் சிறப்பு மருத்துவ முகாம்கள் நடத்தப்படவுள்ளது. சென்னையில் நாளை காலை 9.00 மணிக்கு மயிலாப்பூர் சீனிவாசபுரம் பகுதியில் நடைபெறும் முகாமை நானும் துறையின் செயலாளர் அவர்களும் தொடங்கி வைக்கவுள்ளோம். தொடர்ந்து இதுபோன்ற மருத்துவ முகாம்கள் நடத்தப்படும்.

இவ்வாறு மருத்துவம் மற்றும் மக்கள் நல்வாழ்வுத் துறை அமைச்சர் தெரிவித்தார். இந்நிகழ்வில் மருத்துவம் மற்றும் மக்கள் நல்வாழ்வுத் துறை அரசு முதன்மைச் செயலாளர் ககந்திப் சிங் பேடி, பொது சுகாதாரம் மற்றும் நோய்த் தடுப்பு செயலாளர் ககந்திப் சிங் மருதி.சி. செல்வவிநாயகம் மற்றும் உயர் அலுவலர்கள் கலந்து கொண்டனர்.

இரா.கி.பேட்டையில் கழக கொடியேற்று விழா!

திருவள்ளூர், அக்.02-

திருவள்ளூர் மேற்கு மாவட்ட இரா.கி.பேட்டை ஒன்றிய தி.மு.க. சார்பில் ஒன்றிய செயலாளர் சி.என்.சண்முகம் ஏற்பாட்டில் கழக நிர்வாகிகள் இல்லந்தோறும் கழக கொடியேற்றும் விழா நடைபெற்றது. இதில், திருவள்ளூர் மேற்கு மாவட்ட கழகச் செயலாளர் திருத்தனி எஸ். சந்திரன் எம்.எஸ்.ஏ அம்மையார்குப்பத்தில் உள்ள ஓரே நிருவாகிகள் இல்லத்திற்கு நேரில் சென்று இரு வண்ணக் கொடியினை ஏற்றினார். அருகில் ஒன்றிய கழகச் செயலாளர் பெ.பழனி, பி.டி.சந்திரன், ஒன்றிய குழு பெருந்தலைவர் ரஞ்சிதா ஆபாவாணன், ஒன்றிய குழு துணை தலைவர் திலகவதி ரமேஷ், ஊராட்சி மன்ற தலைவர் அனீதா செங்குட்டுவன், மாவட்ட மாணவரணி அமைப்பாளர் பன்னிப்பட்டு முரளி சேனா, மற்றும் கே. எம். எஸ். சுப்பிரமணியன், சிவகுமார், உமாபதி, செல்வி, சந்தோஷ், கணேசன், கே.பி. மணி, கே.சீராளன், பன்னீர்செல்வம், திருஞானம் மற்றும் பலர் கலந்து கொண்டனர்.

11ஆம் ஆண்டு நினைவு அஞ்சலி

நாள்:
02.10.2023

எஸ்.எஸ்.பொன்முடி Ex., M.L.A.,

என்றும் நீங்கா நினைவுகளுடன் ...

நகர தி.மு.க. குலூர்

11ஆம் ஆண்டு நினைவு அஞ்சலி

நாள்:
02.10.2023

எஸ்.எஸ்.பொன்முடி Ex., M.L.A.,

என்றும் நீங்கா நினைவுகளுடன் ...

எஸ்.எஸ்.பொன்முடி விக்னேஷ்வரன், மற்றும் குடும்பத்தினர், குலூர்